

भक्तपुर नगरपालिकाको आ.व. २०८३/८४ को बजेट वक्तव्य

सभाध्यक्ष महोदय एवं सभासद् मित्रहरू,

भक्तपुर नगरपालिकाको यस गरिमामय २० औं नगरसभामा उपस्थित सम्पूर्ण सभासद्हरू, कर्मचारी मित्रहरू, सञ्चारकर्मीहरू तथा उपस्थित सम्पूर्णमा म हार्दिक स्वागत एवं अभिवादन व्यक्त गर्दछु।

नेपालको संविधान कार्यान्वयनमा आएपछि भएको दोस्रो स्थानीय तहको निर्वाचनबाट हामी निर्वाचित भएको ४ वर्ष पूरा भई पाँचौं वर्षमा प्रवेश गरेका छौं। यो हाम्रो कार्यकालको अन्तिम वर्ष हो र यस कार्यकालको अन्तिम बजेट प्रस्तुत गर्ने अवसर प्राप्त भएकोमा म गौरव महशुस गर्दछु।

प्रजातन्त्र पुनःस्थापना र लोकतन्त्रका लागि भएका विभिन्न चरणबद्ध जनआन्दोलन र सङ्घर्षहरूमा आफ्नो अमूल्य जीवन उत्सर्ग गर्नुहुने ज्ञात-अज्ञात शहीदहरूप्रति भावपूर्ण श्रद्धाञ्जली अर्पण गर्दछु। साथै, विभिन्न कालखण्डमा कठोर जेल जीवन बिताउनुहुने, प्रवास र भूमिगत रहेर राजनीतिक एवं सामाजिक परिवर्तनमा अतुलनीय योगदान पुऱ्याउनुहुने सम्पूर्ण अग्रज योद्धाहरूप्रति उच्च सम्मान प्रकट गर्दछु।

हामी नेपाल मजदुर किसान पार्टीको सिद्धान्त र विचारलाई आत्मसात् गर्दै जनताको सेवामा निस्वार्थ भावले लागिरहेका छौं। पार्टीका अध्यक्ष एवं वरिष्ठ राजनीतिज्ञ का. नारायणमान बिजुक्छे (रोहित)द्वारा लिखित सय वर्षपछिको भक्तपुर र पार्टीको घोषणापत्रले हामीलाई सधैं सही दिशामा काम गर्न मार्गनिर्देश गरिरहेको छ।

भक्तपुरलाई विश्वकै एक जीवन्त सङ्ग्रहालय र नाचगानको राजधानी को रूपमा चिनाउन योगदान पुऱ्याउनुहुने सम्पूर्ण नगरवासी र अग्रजहरूप्रति हामी कृतज्ञ छौं। भक्तपुरका मूर्त र अमूर्त सम्पदाहरूको संरक्षण र सम्बर्द्धन गरी नयाँ पुस्तालाई हस्तान्तरण गर्नु हामीले आफ्नो मुख्य कर्तव्य र जिम्मेवारी ठानेका छौं।

नगरपालिकाका स्रोत र साधनहरू सीमित छन्, तर जनताका आवश्यकताहरू असीमित छन्। यिनै सीमित स्रोत र साधनको उच्चतम उपयोग गर्दै हामीले शिक्षा, स्वास्थ्य, सम्पदा संरक्षण, सरसफाइ र पर्यटनजस्ता आधारभूत आवश्यकताहरूलाई उच्च प्राथमिकतामा राखेर कार्य गर्दै आएका छौं। नगरवासीहरूको रचनात्मक सल्लाह,

सुझाव र आलोचनालाई आत्मसात् गर्दै हामी भक्तपुरको सर्वाङ्गिण विकासका निम्ति अगाडि बढिरहेका छौं।

सभाध्यक्षज्यू,

अब म चालू आ.व. २०८२।८३ को बजेट कार्यान्वयनको संक्षिप्त समीक्षा प्रस्तुत गर्ने अनुमति चाहन्छु ।

१. चालु आ.व. २०८२।८३ का लागि कूल २ अर्ब ४७ करोड ३१ लाख रुपैयाँको अनुमानित बजेट तयार गरिएको थियो । जसमध्ये नगरपालिकाको आन्तरिक आयतर्फ ६४ करोड ७१ लाख रुपैयाँ आम्दानी हुने अपेक्षा गरिएकोमा २०८३ जेठ मसान्तसम्ममा ४८ करोड १८ लाख रुपैयाँ यथार्थ आम्दानी भयो, जुन अनुमानित आम्दानीको ७४.४७ प्रतिशत हुन आउँछ । सम्पति तथा भूमिकर, घर बहाल कर, पर्यटन सेवा शुल्क, व्यवसाय कर, नगरपालिकाद्वारा उत्पादित कम्पोष्ट मल विक्री, पार्किङ तथा जल मनोरञ्जन शुल्क, छायाङ्कन दस्तुरलगायतमा चालु आ.व.का लागि अनुमान गरिए बमोजिम आम्दानी भएको देखिन्छ ।
२. बाह्य श्रोततर्फ राजश्व बाँडफाँडमा संघ, प्रदेश र मालपोत रजिष्ट्रेशनसमेत गरी २४ करोड ११ लाख अनुमान गरिएकोमा चालु आ.व.को जेठ मसान्तसम्ममा १६ करोड ४९ लाख रुपैयाँ प्राप्त भई ६८.३९ प्रतिशत प्रगति भयो । राजश्व बाँडफाँड समेत नेपाल सरकार र प्रदेश सरकारबाट वित्तीय समानीकरण, सशर्त, सम्पूरक र विशेष अनुदान, सामाजिक सुरक्षा भत्ता, सडक बोर्ड नेपालबाट गरी कूल बाह्य श्रोत रु १ अर्ब ५० करोड १३ लाख प्राप्त हुने अनुमान गरिएकोमा चालु आ.व.को जेठ मसान्तसम्ममा कूल १ अर्ब २१ करोड ९५ लाख अर्थात् ८१.२३ प्रतिशत आम्दानी भएको जानकारी गराउँदछौं ।
३. चालु आ.व. २०८२।८३ मा चालु खर्च तर्फ रु १ अर्ब ५२ करोड ५३ लाख विनियोजन गरिएकोमा २०८३ जेठ मसान्तसम्मको कूल चालु खर्च १ अर्ब ९ करोड ६८ लाख अर्थात् ७२ प्रतिशत भएको छ । असार मसान्तसम्ममा चालु खर्च बढेर रु १ अर्ब २४ करोड ९० लाख (८२ प्रतिशत) खर्च हुने संशोधित अनुमान छ ।

४. पूँजीगत खर्चतर्फ चालु आ.व. २०८२।८३ मा रु ८० करोड ४८ लाख विनियोजन गरिएकोमा २०८३ जेठ मसान्तसम्ममा रु ४५ करोड ४६ लाख अर्थात् ५६ प्रतिशत यथार्थ खर्च भयो भने असार मसान्तसम्ममा उक्त खर्च बढेर रु ५४ करोड ५३ लाख हुने संशोधित अनुमान छ । जुन कूल विनियोजित पूँजीगत खर्चको ६८ प्रतिशत हुन्छ ।
५. वित्तीय व्यवस्थातर्फ चालु आ.व. २०८२।८३ मा रु १४ करोड ३० लाख विनियोजन गरिएकोमा २०८३ जेठ मसान्तसम्ममा रु १० करोड ६३ लाख अर्थात् ७४ प्रतिशत खर्च भएको छ ।
६. चालु, पूँजीगत र वित्तीय व्यवस्थातर्फको खर्च जोडदा असारमसान्तसम्ममा रु १ अर्ब ९० करोड ७ लाख गरी कूल बजेटको ७७ प्रतिशत खर्च हुने संशोधित अनुमान गरिएको छ । पूँजीगततर्फका सम्पदा पुनःनिर्माणसँग सम्बन्धित धेरैवटा योजनाहरू तथा नगरस्तरीय गौरवका योजनाहरू चालु आ.व. मा शुरू भइसकेको र आगामी आ.व.का लागि क्रमागत योजनामा पर्ने भएकोले यथार्थ खर्च अझै बढ्ने देखिन्छ ।

सभाध्यक्ष महोदय,

अब म यस गरिमामय सभामा आगामी आर्थिक वर्ष २०८३/८४ को नीति तथा कार्यक्रममा रही बजेटको विस्तृत विवरण प्रस्तुत गर्ने अनुमति चाहन्छु ।

आर्थिक वर्ष २०८३/८४ को बजेटका मुख्य उद्देश्य तथा प्राथमिकताहरू

१. शिक्षा: नगरपालिकाद्वारा सञ्चालित शैक्षिक संस्थाहरूमा न्यून शुल्कमा गुणस्तरीय शिक्षा दिने, खवप मेडिकल कलेज स्थापनाको लागि पहल र इतिहास, संस्कृति तथा राजनीतिशास्त्र जस्ता विषय अध्ययन गर्नेलाई पूर्ण छात्रवृत्ति दिइनेछ ।

२. स्वास्थ्य सेवामा विस्तार: खवप अस्पतालमा एम.आर.आई. (MRI) मेसिन खरिद र डायलाइसिस सेवा विस्तारलाई प्राथमिकता दिइएको छ । नगरवासीलाई निःशुल्क रगत र अक्सिजन वितरणलाई निरन्तरता दिंदै शव वाहन सेवा निःशुल्क उपलब्ध गराइनेछ ।

३. सम्पदा र संस्कृति संरक्षण: "पुर्खाले सिर्जेको सम्पत्ति: हाम्रो कला र संस्कृति" भन्ने नाराका साथ ऐतिहासिक थन्थु दरबार, ९९ चोक र नवदुर्गा छोछें जस्ता सम्पदाहरूको पुनःनिर्माण तथा जीर्णोद्धार गरिनेछ। परम्परागत शैलीमा घर बनाउने नागरिकलाई आर्थिक अनुदान दिइनेछ ।

४. भौतिक पूर्वाधार निर्माण: नगरपालिकाको गौरवको आयोजनाका रूपमा रहेको अरनिको सभाभवन निर्माण गर्न बजेट विनियोजन गरिएको छ । हनुमन्ते र कासन खोलामा टेवा पर्खाल निर्माण गर्ने र नगरका भित्री सडकहरूमा ढुङ्गा/ईटा छपाउने कार्यलाई तीव्रता दिइनेछ ।

५. वातावरण तथा सरसफाइ: फोहोरमैला व्यवस्थापनका लागि कुहिने फोहोरबाट कम्पोष्ट मल उत्पादन गर्ने र ढल प्रशोधन पोखरीहरू (सल्लाघारी र हनुमानघाट) निर्माण गरी फोहर पानी उपचार गरिनेछ ।

६. पर्यटन प्रबर्द्धन: भक्तपुरलाई 'जीवन्त सङ्ग्रहालय' को रूपमा स्थापित गर्न सांस्कृतिक क्यालेन्डर निर्माण गर्ने, विभिन्न उत्सवहरू आयोजना गर्ने र रात्रिकालीन पर्यटनका लागि सम्पदा क्षेत्रमा बत्तीको व्यवस्था गरिनेछ ।

७. युवा स्वरोजगार र उद्यमशीलता: युवाहरूलाई विदेश पलायनबाट रोक्न विभिन्न सीपमूलक तालिमहरू दिने र सहूलियतपूर्ण 'उद्यमशील ऋण' उपलब्ध गराई स्वरोजगार बनाउने नीति अवलम्बन गरिनेछ ।

८. सामाजिक न्याय र सुशासन: महिला, ज्येष्ठ नागरिक, अपाङ्गता भएका व्यक्ति र विपन्न वर्ग लक्षित कार्यक्रमहरू सञ्चालनमा ल्याइनेछ । नगरपालिकाको सेवालाई डिजिटल प्रविधिमा आधारित र जनमुखी बनाउँदै सुशासन कायम गरिनेछ ।

आगामी आर्थिक वर्ष २०८३/८४ को आयतर्फको विस्तृत अनुमान

भक्तपुर नगरपालिकाले आगामी आर्थिक वर्ष २०८३/८४ का लागि कुल २ अर्ब ५५ करोड रुपैयाँ को बजेट परिचालन गर्ने लक्ष्य राखेको छ। यो बजेट नगरपालिकाको आन्तरिक स्रोत, संघीय र प्रदेश सरकारबाट प्राप्त हुने राजस्व बाँडफाँड, विभिन्न अनुदानहरू र चालू वर्षको बैंक मौज्दातबाट व्यवस्थापन गरिनेछ। (आन्तरिक

आयको विस्तृत विवरण अनुसूची १ र बाह्य श्रोतको विस्तृत विवरण अनुसूची २ मा संलग्न गरिएको छ ।)

१. आन्तरिक आय : नगरपालिकाले आफ्नो आन्तरिक स्रोतबाट कुल ६९ करोड २० लाख रुपैयाँ संकलन गर्ने अनुमान गरिएको छ। यस अन्तर्गत निम्न क्षेत्रहरूलाई मुख्य आधार बनाइएको छ:

- राजस्व: घरजग्गा मूल्याङ्कनमा आधारित सम्पत्ति कर, भूमिकर, व्यवसाय कर र घर बहाल करलाई आन्तरिक आयको मुख्य आधार मानिएको छ।
- सेवा शुल्क तथा दस्तुर: पर्यटन सेवा शुल्क, जग्गा बिक्री, नगरपालिकाद्वारा सञ्चालित विभिन्न कार्यक्रमहरूबाट हुने आय र नगरपालिकाले उत्पादन गर्ने कम्पोष्ट मल बिक्रीबाट हुने आम्दानी यसमा समावेश गरिएको छ ।
- अन्य शुल्कहरू: पार्किङ शुल्क, मनोरञ्जन कर, विज्ञापन दस्तुर र विभिन्न प्रशासनिक सिफारिस शुल्कहरूलाई पनि आयको स्रोतमा समेटिएको छ।
- नगरपालिकाले करको दर बढाउनुभन्दा पनि करको दायरा विस्तार गर्ने र करदाताहरूलाई राहत दिने गरी समय सापेक्ष परिमार्जन गर्ने नीति लिएको छ।
- २. राजस्व बाँडफाँड अन्तर्गत संघीय सरकार, प्रदेश सरकार र मालपोत रजिष्ट्रेशन शुल्क समेतबाट कुल २४ करोड ९१ लाख प्राप्त हुने अनुमान छ ।

३. अनुदान सहायता (संघ र प्रदेश): नगरपालिकाको विकास र प्रशासनिक कार्यका लागि प्राप्त हुने विभिन्न अनुदानहरू यस प्रकार छन्:

- वित्तीय समानीकरण अनुदान: संघीय सरकारबाट १९ करोड ७५ लाख र प्रदेश सरकारबाट १ करोड ९० लाख गरी कुल २१ करोड ६५ लाख प्राप्त हुने अनुमान छ।
- सशर्त अनुदान: शिक्षा, स्वास्थ्य लगायतका तोकिएका क्षेत्रमा खर्च गर्ने गरी संघीय सरकारबाट ४७ करोड २० लाख र प्रदेश सरकारबाट १६ करोड ३७ लाख गरी कुल ६३ करोड ५७ लाख प्राप्त हुने अनुमान छ।
- सम्पूरक र विशेष अनुदान: संघीय र प्रदेश सरकारबाट विभिन्न भौतिक निर्माणका लागि सम्पूरक र विशेष अनुदान वापत कूल ३ करोड ११ लाख प्राप्त हुने अनुमान गरिएको छ।

४. अन्य स्रोत:

- सामाजिक सुरक्षा भत्ता: जेष्ठ नागरिक, एकल महिला, दलित र अपाङ्गता भएका व्यक्तिहरूका लागि वितरण गरिने सामाजिक सुरक्षा भत्तावापत नेपाल सरकारबाट ३५ करोड प्राप्त हुनेछ।
- बैंक मौज्दात: चालू आर्थिक वर्षको अन्त्यसम्ममा खर्च भई बाँकी रहने अनुमानित ३४ करोड १५ लाख आगामी वर्षको योजना कार्यान्वयनका लागि परिचालन गरिनेछ।
- सडक बोर्ड: सडक मर्मत र स्तरोन्नतिका लागि सडक बोर्ड नेपालबाट ४० लाख प्राप्त हुने अनुमान छ।

आगामी आ.व. २०८३/८४ को व्ययतर्फको विस्तृत अनुमान:

आगामी आ.व. २०८३/८४ को लागि चालुतर्फ १ अर्ब ५५ करोड ८९ लाख अर्थात् ६१.१३ प्रतिशत र पूँजिगततर्फ ९३ करोड ३१ लाख अर्थात् ३६.६० प्रतिशत तथा वित्तीयतर्फ ५ करोड ८० लाख (२.२७ प्रतिशत) विनियोजन गरिएको छ । (चालु खर्चको विस्तृत विवरण अनुसूची ३ र पूँजीगत खर्चको विस्तृत विवरण अनुसूची ४ मा संलग्न छ ।)

शिक्षातर्फ:

भक्तपुर नगरपालिकाले शिक्षा क्षेत्रलाई आफ्नो पहिलो प्राथमिकतामा राख्दै आगामी आर्थिक वर्ष २०८३/८४ को नीति तथा कार्यक्रम अनुरूप बजेट विनियोजन गरेको छ । नगरपालिकाले भक्तपुरलाई एक उत्कृष्ट शैक्षिक गन्तव्य बनाउने लक्ष्यका साथ शिक्षा क्षेत्रका मुख्य कार्यक्रम र योजनाहरू देहाय बमोजिम तय गरेको छ:-

१. शैक्षिक क्षेत्रको विकास र विस्तार:

- सामुदायिक विद्यालयका इसिडी दरबन्दीका शिक्षक तथा विद्यालय कर्मचारीहरूलाई प्रोत्साहित गर्न हाल दिइआएको रकममा प्रति महिना रु १००० का दरले थप आवश्यक बजेटको व्यवस्था गरिएको छ ।

- नगरपालिकाद्वारा सञ्चालित शैक्षिक संस्थाहरू मार्फत न्यून शुल्कमा गुणस्तरीय शिक्षा प्रदान गर्दै नयाँ नयाँ विषयहरू थप गर्दै लगिनेछ ।
 - खवप मेडिकल कलेज सञ्चालनका लागि सल्लाघारीस्थित १०८ रोपनी जग्गा उपलब्ध गराउन आवश्यक पहल जारी राखिनेछ ।
२. छात्रवृत्ति तथा अनुसन्धान वृत्ति
- इतिहास, भूगोल, संस्कृति, राजनीतिशास्त्र, अर्थशास्त्र र दर्शनशास्त्र जस्ता देशका लागि आवश्यक विषय अध्ययन गर्ने विद्यार्थीहरूलाई पूर्ण छात्रवृत्ति प्रदान गर्ने नीतिलाई निरन्तरता दिइएको छ । यस वर्षदेखि अर्बान डिजाइन एण्ड कन्जरभेसन विषयमा उच्च शिक्षा अध्ययन गर्ने नगरबासी विद्यार्थीहरूका लागि छात्रवृत्तिको व्यवस्था गरिएको छ ।
 - विभिन्न विषयमा अध्ययन-अनुसन्धान गर्ने विद्यार्थीहरूलाई अनुसन्धान वृत्ति प्रदान गरिनेछ । गरिब, जेहेन्दार र खेलकुदमा पदक प्राप्त गर्ने विद्यार्थीहरूलाई विशेष छात्रवृत्तिको व्यवस्था मिलाइएको छ ।
३. भौतिक पूर्वाधार र प्रविधिमैत्री शिक्षा
- सामुदायिक विद्यालयहरूको भौतिक पूर्वाधार सुधारका लागि बागमती प्रदेश सरकार र नगरपालिकाको आन्तरिक स्रोतबाट बजेट विनियोजन गरिएको छ । विद्यालयहरूलाई प्रविधिमैत्री बनाउन स्मार्ट बोर्ड, एआई (AI) तालिम र सूचना प्रविधिको विस्तारमा जोड दिइनेछ । सामुदायिक विद्यालयहरूमा विज्ञान, गणित र सामाजिक प्रयोगशालाहरू स्थापना गरिनेछ ।
४. स्थानीय पाठ्यक्रम र जीवनोपयोगी शिक्षा
- स्थानीय पाठ्यक्रममार्फत नेपालभाषा र लिपि अध्यापनलाई निरन्तरता दिदै शिक्षकहरूलाई तालिम र सामग्री उपलब्ध गराइनेछ । विद्यार्थीहरूमा सम्पदा संरक्षणको भावना जगाउन "एक विद्यालय, एक सम्पदा सरसफाइ" कार्यक्रमलाई निरन्तरता दिइनेछ ।
५. विद्यार्थी सहयोग र सामाजिक सुरक्षा

- उच्च शिक्षा अध्ययनका लागि प्रदान गरिंदै आएको शैक्षिक ऋणलाई निरन्तरता दिंदै अधिकतम ७ लाखसम्म ऋणको सीमा बृद्धि गरी सोमा लाग्ने ब्याज आ.व. २०८३/८४ देखि ४ प्रतिशत कायम गरिनेछ।
- वडा तहमा बालबालिकाहरूका लागि गृहकार्य कक्षा र वडा नं १० मा थप शिशु स्याहार केन्द्र सञ्चालनमा ल्याइनेछ ।
- अपाङ्गता भएका विद्यार्थीहरूका लागि विशेष शिक्षा र अपाङ्ग सहायक सामग्रीहरू वितरण गरिनेछ ।

शिक्षा क्षेत्रका यी समग्र कार्यक्रमहरूका लागि नगरपालिकाले कुल बजेटको २२.०६ प्रतिशत अर्थात् ५६ करोड २७ लाख ४० हजार विनियोजन गरिएको छ ।

स्वास्थ्यतर्फ:

भक्तपुर नगरपालिकाले आगामी आर्थिक वर्ष २०८३/८४ का लागि स्वास्थ्य उपचार सेवामार्फत" जनताको सेवा" लाई उच्च प्राथमिकता दिएको छ। नगरपालिकाले नागरिकहरूलाई सुलभ र गुणस्तरीय स्वास्थ्य सेवा प्रदान गर्न चालु राखेका र नयाँ प्रस्ताव गरेका मुख्य योजनाहरू यस प्रकार रहेका छन्:

१. खवप अस्पतालको स्तरोन्नति र आधुनिक सेवा

- नगरपालिकाद्वारा सञ्चालित खवप अस्पताललाई आधुनिक सुविधायुक्त बनाउन र विशेषज्ञ सेवा विस्तार गर्न जोड दिइनेछ। यसै आर्थिक वर्षभित्र एम.आर.आई. (MRI) सेवा र आई.सी.यू. (ICU) सेवा सञ्चालन गरिनेछ। सो का लागि कूल २३ करोड रुपैयाँ विनियोजन गरिएको छ।
- अस्पताल परिसरमा आवश्यक सहायक पूर्वाधारहरू, क्यान्टिन ब्लक र एम.आर.आई. भवनको निर्माण कार्य सम्पन्न गर्न बजेटको व्यवस्था गरिएको छ।
- मृगौला रोगीहरूको सहज उपचारका लागि डायलाइसिस सेवालालाई विस्तार गर्ने र आवश्यक उपकरणहरू थप गर्ने नीति लिइएको छ।

२. वडास्तरमा स्वास्थ्य सेवा र पूर्वाधार

- नगरका वडा-वडामा रहेका स्वास्थ्य केन्द्रहरूलाई क्रमशः स्तरोन्नति गर्दै विशेषज्ञ चिकित्सकबाट उपचार सेवा उपलब्ध गराइनेछ।

- वडा नम्बर ७ को खँचामा आधारभूत स्वास्थ्य केन्द्र सञ्चालनमा ल्याइनेछ। साथै वडा नं. १ स्थित नपली आधारभूत स्वास्थ्य केन्द्रमा आँखा उपचार सेवा विस्तारको लागि बजेट विनियोजन गरिएको छ।

३. सामुदायिक स्वास्थ्य र नसर्ने रोग नियन्त्रण

- नगरवासीहरूमा बढ्दो रूपमा देखिएका मधुमेह (चिनी रोग), उच्च रक्तचाप र कोलेस्ट्रॉल जस्ता नसर्ने रोगहरूको अध्ययन-अनुसन्धान गरिनेछ।
- प्रत्येक नागरिकको स्वास्थ्य विवरण प्रोफाइल (Health Profile) तयार पारिनेछ।
- क्यान्सर, मृगौला, नाक, कान, घाँटी र श्वाससप्रश्वास सम्बन्धी रोगहरूको पहिचानका लागि नियमित रूपमा स्वास्थ्य शिविरहरू सञ्चालन गरिनेछ। नगरपालिकाले सञ्चालन गर्दै आएको 'घरदैलो नर्सिङ सेवालाई थप व्यवस्थित र प्रभावकारी बनाउँदै लगिनेछ।

४. निःशुल्क सेवा तथा सामाजिक सुरक्षा

- नगरवासीहरूलाई आवश्यक पर्ने रगत र अक्सिजन निःशुल्क उपलब्ध गराउने नीतिलाई निरन्तरता दिइएको छ।
- नगरवासीहरूका लागि मनोपरामर्श सेवा र शव वाहन सेवा निःशुल्क उपलब्ध गराइनेछ।
- क्यान्सर, मुटुरोग, मस्तिष्कघात, मेरुदण्ड, मृगौला रोग जस्ता जटिल रोग लागेका बिरामीहरूलाई दिइँदै आएको आर्थिक सहयोगलाई निरन्तरता दिइनेछ।
- ज्येष्ठ नागरिक र अपाङ्गता भएका व्यक्तिहरूका लागि नगरपालिकाका अस्पताल तथा स्वास्थ्य केन्द्रहरूमा सहज र प्राथमिकताका साथ उपचार पाउने व्यवस्था मिलाइनेछ।

५. अन्य विशिष्ट सेवाहरू

- खवप तिलगंगा आँखा अस्पतालको स्तरोन्नतिको लागि स्वास्थ्य उपकरण उपलब्ध गराइनेछ।
- आयुर्वेदिक तथा वैकल्पिक उपचार पद्धतिलाई प्रबर्द्धन गर्न नागरिक आरोग्य केन्द्र र श्वासप्रश्वास पुनःस्थापना केन्द्रको सेवा विस्तार गरिनेछ।

- महिला सामुदायिक स्वास्थ्य स्वयंसेविका र फोहोरमैला व्यवस्थापनमा खटिने कर्मचारीहरूको नियमित स्वास्थ्य परीक्षण र उपचारको प्रबन्ध मिलाइनेछ।
- स्वास्थ्य क्षेत्रका यी समग्र कार्यक्रमहरूका लागि रु ३५ करोड ६४ लाख अर्थात् १३.९७ प्रतिशत बजेट विनियोजन गरिएको छ।

सम्पदा र साँस्कृतिक संरक्षण:

भक्तपुर नगरपालिकाको आगामी आर्थिक वर्ष २०८३/८४ का लागि सम्पदा र साँस्कृतिक संरक्षण खण्डको विस्तृत विवरण यहाँ प्रस्तुत छ :

१. नीतिगत पहल तथा साँस्कृतिक पहिचान

- भक्तपुरलाई साँस्कृतिक नगर घोषणा गर्न आवश्यक कानुनी र प्रशासनिक पहल अगाडि बढाइनेछ।
- भक्तपुरको मूर्त र अमूर्त सम्पदाहरूको संरक्षणका लागि अभिलेखीकरण गर्ने र परम्परागत बाजागाजा तथा दाफा भजनको बोललाई लिपिबद्ध गरी संरक्षण गरिनेछ।
- परम्परागत बाजा र साँस्कृतिक प्रतियोगिताहरू आयोजना गरी नयाँ पुस्तामा हस्तान्तरण गर्ने कार्यलाई निरन्तरता दिइनेछ।
- भक्तपुरका मौलिक उत्पादनहरू जस्तै जजु धौ, भादगाउँले टोपी (तका तपुली), कवाँचा प्याखँ र साँस्कृतिक जात्राहरू (बिस्का जात्राको घातु म्ये र कसिमला पाँय्) लाई राष्ट्रिय तथा अन्तर्राष्ट्रिय सूचीकरणमा लैजाने प्रक्रिया अघि बढाइएको छ।

२. भौतिक पुनःनिर्माण तथा जीर्णोद्धारका प्रमुख आयोजनाहरू

- ऐतिहासिक थन्थु दरबारको पुनःनिर्माण कार्य सम्पन्न गर्न एक करोड पचास लाख रकम विनियोजन गरिएको छ।
- टौमढीस्थित नवदुर्गा घोछें र टिबुक्छेंको दही विनायक घोछें पुनःनिर्माण प्रक्रिया अघि बढाइनेछ। साथै खौमास्थित उमा महेश्वर, क्वाछेंको नारायण मन्दिर र थन्थु दरबारमा संग्रहालयको लागि अध्ययन असुन्धान गरिनेछ।
- भक्तपुर दरबार क्षेत्रमा रहेका ऐतिहासिक ९९ चोकहरूको उत्खनन् र पहिचान कार्यलाई निरन्तरता दिइनेछ। ब्रम्हायणी घाट, महेश्वरी घाट, हनुमानघाट,

मङ्गलतीर्थ घाट, चुपिंघाट, कालीघाट र धालाखुसी घाटको पुनःनिर्माण र सुधारका लागि बजेट विनियोजन गरिएको छ। मङ्गलतीर्थमा ताहा फल्चा र हनुमानघाट पारी सत्तल पुनःनिर्माण कार्य अगाडि बढाइनेछ।

३. अमूर्त सम्पदा र साँस्कृतिक प्रबर्द्धन

- भक्तपुरलाई 'जीवन्त सम्पदा सहर' को रूपमा कायम राख्न बिहान र बेलुकाको समयमा पाटी-पौवाहरूमा भजन र साँस्कृतिक गतिविधिहरू सञ्चालन गर्न प्रोत्साहित गरिनेछ।
- पर्यटकहरूको बसाइ लम्ब्याउन साँस्कृतिक प्रदर्शनी केन्द्र निर्माण गरी नियमित साँस्कृतिक प्रदर्शनहरू थालनी गरिनेछ।
- सम्पदा क्षेत्रमा रात्रिकालीन बत्ती र सीसी क्यामेराको व्यवस्था गरी रात्रिकालीन पर्यटनलाई समेत प्रबर्द्धन गरिनेछ।

४. नगरवासीलाई प्रोत्साहन र अनुदान

- नगरको मौलिकता जोगाउन आफ्नो घर परम्परागत शैलीमा निर्माण गर्ने नगरवासीहरूलाई नगरपालिकाले प्रदान गर्दै आएको आर्थिक अनुदानलाई निरन्तरता दिइएको छ। यसका लागि आवश्यक बजेट विनियोजन गरिएको छ।
- निजी क्षेत्रका ऐतिहासिक महत्वका घरहरूको पुनःनिर्माणमा सहजीकरण गर्ने नीति लिएको छ।

५. डिजिटल अभिलेखीकरण र प्रविधि

- नगरका प्रमुख सम्पदाहरूको संक्षिप्त परिचय, भिडियो र इतिहास समेटिएको मोबाइल एप र क्युआर कोड (QR Code) निर्माण गरिनेछ।
- मन्दिर, घो छैं, देवालय, शिवालय, बहाबही, चोक, ननी, पाटी र ढुङ्गेधाराहरूको डिजिटल अभिलेखीकरण गरी भविष्यका लागि सुरक्षित राखिनेछ।

नगरपालिकाले सम्पदा पुनःनिर्माण तथा संस्कृति संरक्षणका लागि नगरपालिकाले आगामी वर्ष कुल ७ करोड ९० लाख रुपैयाँ विनियोजन गरेको छ।

कृषि :

भक्तपुर नगरपालिकाले कृषि क्षेत्रको लागि आगामी आ.व. मा विभिन्न कार्यक्रम र बजेट प्रस्ताव गरेको छः-

१. पूर्वाधार विकास र बजारीकरण

- भक्तपुर नगरपालिका वडा नं. ८, लिवालीमा निर्माणाधीन शीतभण्डार (Cold Storage) को निर्माण कार्य सम्पन्न गरी सञ्चालनमा ल्याइनेछ।
- वडा नं. ५ मा निर्माण भएको तरकारी बजारलाई सञ्चालनमा ल्याइनेछ र स्थानीय कृषि उत्पादनको प्रवर्द्धनका लागि समय समयमा कृषि उत्पादन मेला तथा 'सस्तो बजार' आयोजना गरिनेछ।

२. सहुलियत र अनुदान

- नगरपालिकाद्वारा सञ्चालित प्राङ्गारिक मल उत्पादन केन्द्रबाट उत्पादित कम्पोष्ट मल र कृषि चुन नगरबासी किसानहरूलाई सहुलियत दरमा बिक्री वितरण गरिनेछ।
- परिचय पत्र प्राप्त सूचीकृत किसानहरूलाई उद्यमशीलताका लागि सहुलियत ब्याजदरमा 'कृषि ऋण' उपलब्ध गराउने व्यवस्था मिलाइएको छ।

३. प्राङ्गारिक खेती र वातावरण संरक्षण

- रासायनिक मल र विषादीको प्रयोगलाई न्यूनीकरण गर्दै प्राङ्गारिक खेतीलाई प्रोत्साहन दिइनेछ। यसका लागि किसानहरूलाई जैविक मल र जैविक विषादी बनाउने तथा प्रयोग गर्ने सम्बन्धी अभिमुखीकरण र तालिम प्रदान गरिनेछ।
- किसानहरूका लागि उन्नत बीउबिजनको प्रयोग, आधुनिक कृषि अभ्यास र माटो परीक्षण सम्बन्धी विशेषज्ञहरूबाट तालिमको व्यवस्था मिलाइनेछ।

४. संस्थागत सहयोग र अध्ययन

- कृषि क्षेत्रमा अध्ययन-अनुसन्धान गर्न चाहने विद्यार्थीहरूलाई नगरपालिकाले अनुसन्धान वृत्ति (Research Fellowship) प्रदान गर्ने नीति लिएको छ।
- सहकारी संस्थाहरूलाई कृषि जस्ता उत्पादनमूलक क्षेत्रमा लगानी गर्न प्रोत्साहित गरिनेछ।

यी कार्यक्रमहरूका लागि **आवश्यक** बजेट विनियोजन गरेको छ।

भौतिक पूर्वाधार निर्माण

भक्तपुर नगरपालिकाले आगामी आर्थिक वर्ष २०८३/८४ का लागि भौतिक पूर्वाधार निर्माणमा ३५ करोड अर्थात् १३.७२ प्रतिशत विनियोजन गरेको छ। नगरपालिकाको गौरवका आयोजनाहरू र वडास्तरका योजनाहरूलाई समेटेर तयार पारिएको भौतिक पूर्वाधारतर्फको विवरण यहाँ प्रस्तुत छः

- वडा नं ६ स्थित देकोचामा अरनिको सभाभवन निर्माण कार्यलाई तीव्रताका साथ अघि बढाउन १५ करोड २५ लाख रकम विनियोजन गरिएको छ।
- हनुमन्ते र कासन खोला सुधार योजना अन्तर्गत खोलाको दुवैतर्फ टेवा पर्खाल (Retaining Wall) निर्माण र ब्रह्मायणीदेखि महेश्वरीसम्मको खोला किनारमा करिडोर निर्माणका लागि बजेट विनियोजन गरिएको छ।
- लिवाली आवास योजना र देको-मिवा-इतापाके आवास योजना क्षेत्रका बाँकी सडकहरूमा नाली निर्माण र कालोपत्रे (Blacktop) गर्ने कार्य गरिनेछ। यस्तै, कमलविनायकदेखि खरिपाटी व्यारेकसम्मको सडक स्तरोन्नति गरिनेछ।
- कयतामरु घाटमा पुल निर्माण गरी ल्योसिंख्योदेखि अरनिको राजमार्गसम्म सहज पहुँच पुऱ्याइनेछ।
- वडा नं १ को तकोकिवा बहुउद्देश्यीय भवन निर्माण कार्यलाई निरन्तरता दिइनेछ।
- वडा नं ५ स्थित पसीखेलमा पार्किङ क्षेत्र सञ्चालनमा ल्याइनेछ र अन्य उपयुक्त स्थानहरूमा पनि पार्किङ पूर्वाधार निर्माण गरिनेछ।
- देको-मिवा-इतापाके जग्गा एकीकरण आयोजना अन्तर्गत बाँकी रहेका भौतिक पूर्वाधारहरू (सडक, ढल र बिजुली) निर्माण कार्य गर्न सहजीकरण गरिनेछ।
- नगरका विभिन्न वडाहरूमा ढल निकास र खानेपानी पाइपलाइन विस्तारका लागि एकीकृत पूर्वाधार विकास कार्यक्रम सञ्चालन गरिनेछ।

पर्यटन प्रबर्द्धनः

भक्तपुर नगरपालिकाले आगामी आर्थिक वर्ष का लागि पर्यटन प्रबर्द्धन गर्न कुल ३ करोड ८० लाख रुपैयाँ विनियोजन गरेको छः-

- भक्तपुरलाई पर्यटनको आकर्षण केन्द्र बनाउन इतिहास र संस्कृतिका विज्ञहरूको प्रतिनिधित्व रहने गरी एक 'सम्भाव्यता अध्ययन समिति' गठन गरिनेछ। यस समितिले अल्पकालीन र दीर्घकालीन पर्यटन योजनाहरू निर्माण गर्नेछ।
- नगरको पर्यटन प्रबर्द्धनका लागि भक्तपुर पर्यटन विकास समिति, होटल एशोसिएशन अफ भक्तपुर, ट्राभल एजेन्सीहरू र डिजिटल सामग्री सिर्जनाकर्ता (Content Creators) सँग समन्वय र सहकार्य गरिनेछ।
- पर्यटकहरूको आकर्षणका लागि समय—समयमा विभिन्न उत्सव, मेला, सन्ध्याकालीन पदयात्रा र साँस्कृतिक कार्यक्रमहरू आयोजना गरिनेछ।
- भाज्या पुखु, न्हुपुखु (रानी पोखरी) र बाहारे पुखू (कमलविनायक पोखरी) जस्ता ऐतिहासिक पोखरीहरूमा स्थानीय तथा घरेलु उत्पादन र साँस्कृतिक गतिविधि सहितका मेलाहरू सञ्चालन गरिनेछ। नपुखुमा 'वाटर साइकिलिङ' (Water Cycling) सेवा सुरु गरिनेछ।
- सम्पदा क्षेत्रमा रात्रिकालीन बत्ती र सीसी क्यामेराको व्यवस्था गरी रात्रिकालीन पर्यटनलाई प्रबर्द्धन गरिनेछ। यसका लागि १ करोड रुपैयाँ विनियोजन गरिएको छ।
- नगरका मुख्य नाकाहरूमा पर्यटक सूचना केन्द्रहरू स्थापना गरिनेछ र डिजिटल माध्यमबाट (मोबाइल एप, क्युआर कोड) सम्पदाहरूको जानकारी उपलब्ध गराइनेछ।
- पर्यटनलाई स्थानीय जनजीविकासँग जोड्न होमस्टे (Homestay), फ्यामिली स्टे र टुर गाइड (Tour Guide) तालिमहरू सञ्चालन गरिनेछ।
- भादगाउँले टोपी, ताइच्युन चिउरा, जुजु धौ र मौलिक काष्ठकलाको संरक्षण तथा प्रबर्द्धनका लागि बागमती प्रदेश सरकारसँगको साझेदारीमा कार्यक्रमहरू सञ्चालन गरिनेछ।

वातावरण सुधार तथा फोहोरमैला व्यवस्थापन:

भक्तपुर नगरको वातावरण सुधार तथा फोहोरमैला व्यवस्थापन शीर्षकमा २३ करोड १५ लाख ८० हजार अर्थात ९.०१ प्रतिशत रकम विनियोजन गरिएको छ ।

- नगरका सम्पदा क्षेत्र, खुला क्षेत्र, खोला र पोखरीहरूको नियमित सरसफाइका लागि जनप्रतिनिधि र कर्मचारीहरूको नेतृत्वमा स्थानीय जनताको सहभागितामा सञ्चालित पाक्षिक सरसफाइ कार्यक्रमलाई निरन्तरता दिइनेछ।
- "एक सहकारी, एक क्षेत्र सरसफाइ" नीति अन्तर्गत सहकारी संस्थाहरूलाई पनि सरसफाइ अभियानमा सक्रिय रूपमा परिचालन गरिनेछ।
- नगरका मुख्य नाकाहरूमा हरियाली व्यवस्थापन र सरसफाइलाई विशेष प्राथमिकता दिइनेछ।
- नगरको ढल निकास व्यवस्थापनमा सुधार गर्न र आवश्यक पूर्वाधार निर्माण गर्न सरोकारवाला सरकारी निकायहरूसँग समन्वय गरिनेछ।
- आधुनिक प्रविधिको प्रयोग गरी कुहिने फोहोरबाट कम्पोष्ट मल उत्पादन गर्ने कार्यलाई तीव्रता दिइनेछ। सिलखे प्राङ्गारिक मल पूर्वाधार निर्माणका लागि २ करोड रुपैयाँ विनियोजन गरिएको छ।
- नकुहिने फोहोरका लागि 3R (Reuse, Recycle, Reduce) विधिको प्रयोग गरी फोहोरमैलाको दीर्घकालीन व्यवस्थापन गरिनेछ।
- वातावरणीय प्रदूषण घटाउन प्लास्टिकका झोला तथा प्लास्टिकजन्य सामग्रीहरूको प्रयोगमा न्यूनीकरण गरिनेछ।
- नगरलाई ध्वनी र वायु प्रदूषणमुक्त बनाउन साइकल यात्रालाई प्रोत्साहनको साथै नाका नाकामा साइकल स्ट्याण्डको व्यवस्था गरिनेछ र मुख्य सडकहरूमा भारी सवारी साधन प्रवेशमा क्रमशः निषेध गरी पैदलयात्रीमैत्री बनाइनेछ।
- बिजुली, टेलिफोन र इन्टरनेटका अव्यवस्थित तारहरूलाई हटाएर भूमिगत तार व्यवस्थापन (Underground Cabling) कार्यलाई शीघ्र सम्पन्न गरिनेछ।
- नगरका विभिन्न स्थानमा आकर्षक पार्कहरू निर्माण गरिनेछ र सम्पदा स्थलहरूमा फूलका गमलाहरू राखेर सौन्दर्यीकरण गरिनेछ।

खेलकुदः

भक्तपुर नगरपालिकाले आगामी आर्थिक वर्ष २०८३/८४ का लागि खेलकुद क्षेत्रलाई शिक्षासँगै जोडेर लैजाने नीति लिएको छ। नगरका युवा तथा विद्यार्थीहरूको शारीरिक र

मानसिक विकासका लागि खेलकुद विकास र पूर्वाधार निर्माणमा ३ करोड ७५ लाख रकम विनियोजन गरिएको छ ।

- भक्तपुर नगरपालिका वडा नं. २ मा रहेको शहीद स्मृति खेल मैदान र वडा नं. ७ मा रहेको महेश्वरी खेल मैदानको स्तरवृद्धि तथा सुदृढीकरण गरिनेछ । नगरको उपयुक्त स्थानमा कभर्ड हल र फुटसल मैदान निर्माणका लागि आवश्यक तयारी र बजेटको व्यवस्था गरिएको छ ।
- नगरको उपयुक्त स्थानमा पौडी पोखरी निर्माण गरिनेछ र बालबालिकाहरूका लागि पौडी प्रशिक्षण केन्द्रको रूपमा विकास गरिनेछ । वडा-वडामा रहेका खुल्ला व्यायामशाला (Open Gym) हरूलाई थप व्यवस्थित बनाउँदै विद्यालय स्तरसम्म विस्तार गरिनेछ ।
- नियमित रूपमा खेलकुद प्रतियोगिताहरू आयोजना गरिनेछ ।
- राष्ट्रिय तथा अन्तर्राष्ट्रिय स्तरका खेलाडीहरू उत्पादन गर्न विभिन्न खेलका लागि नियमित प्रशिक्षणको व्यवस्था मिलाइनेछ । विद्यालयका खेल शिक्षकहरूलाई व्यावसायिक क्षमता अभिवृद्धिका लागि आवश्यक तालिम प्रदान गरिनेछ ।
- नगरपालिकाले आगामी वर्षदेखि खेलाडीहरूको बीमा गर्ने कार्य आरम्भ गर्ने नीति लिएको छ ।
- अपाङ्गता भएका नगरवासीहरूका लागि उनीहरूको क्षमता अनुसारको खेलकुद र अतिरिक्त क्रियाकलापहरू सञ्चालन गरिनेछ ।
- स्थानीय खेलकुद समिति, टिम-क्लब, पुस्तकालय र वाचनालयहरूलाई परिचालन गरी वडा र नगर स्तरमा खेलकुद प्रतियोगिता तथा अतिरिक्त क्रियाकलापहरू सञ्चालन गरिनेछ ।
- विद्यालयहरूमा खेलकुद प्रशिक्षकको व्यवस्था गरी विद्यार्थीहरूलाई सानै उमेरदेखि खेलप्रति रुचि जगाउने कार्यक्रम ल्याइनेछ ।

विविध योजना तथा कार्यक्रमहरू

भक्तपुर नगरपालिकाले आगामी आर्थिक वर्ष २०८३/८४ का लागि विविध योजना तथा कार्यक्रमहरू अन्तर्गत प्रशासनिक सुधार, प्रविधिमैत्री सेवा, विपद् व्यवस्थापन र सामाजिक उत्तरदायित्वका क्षेत्रमा निम्न कार्यहरू अगाडि बढाउने प्रस्ताव गरेको छः

१. सार्वजनिक जग्गा संरक्षण र औद्योगिक विकास

- नगरपालिकाभित्र रहेका पर्ती तथा सार्वजनिक जग्गाहरूको अभिलेखीकरण गरी तिनको संरक्षण र सामूहिक हितमा उपयोग गरिने नीतिलाई निरन्तरता दिइनेछ।
- भक्तपुर नगरपालिका वडा नं. २, सानोब्यासीस्थित भक्तपुर औद्योगिक क्षेत्रलाई हस्तकला र घरेलु उत्पादनमा आधारित 'औद्योगिक ग्राम' को रूपमा विकास गर्न पहल गरिनेछ। भक्तपुर क्राफ्ट उद्योग सञ्चालनका लागि आवश्यक व्यवस्था मिलाइनेछ।

२. डिजिटल सेवा र सुशासन

- नगरका महत्वपूर्ण पर्यटकीय स्थल र सम्पदा क्षेत्रहरूमा निःशुल्क वाइफाई (Free Wi-Fi) को व्यवस्था मिलाइनेछ।
- नगरवासीको सुविधाका लागि अनलाइन कर संकलन र अनलाइन नक्सा पास प्रक्रियाको थालनी गरिनेछ। कर टोलीहरू परिचालन गरी घरदैलोमै कर संकलन गर्ने कार्यलाई प्रभावकारी बनाइनेछ।
- परम्परागत प्रविधिको संरक्षण गर्न माटो जोडाइका घर निर्माणको नक्सा पास प्रक्रियालाई सहज बनाइने र नक्सा पास दस्तुरमा छुट दिने नीति लिइएको छ।

३. विपद् व्यवस्थापन र राहत

- विपद्को समयमा जनतालाई सुरक्षित राख्न, उद्धार र पुनःस्थापनाका लागि 'प्रकोप व्यवस्थापन कोष' लाई सुदृढ बनाइनेछ। यसका लागि ४० लाख बजेट विनियोजन गरिएको छ।
- युवा स्वयंसेवक टोलीहरू गठन गरी उनीहरूलाई आगलागी, बाढी र पहिरोजस्ता विपद् प्रतिकार्य सम्बन्धी तालिम प्रदान गरिनेछ।

४. बजार अनुगमन र सहरी व्यवस्थापन

- उपभोक्ताको हित संरक्षणका लागि बजार अनुगमन कार्यलाई थप प्रभावकारी बनाइनेछ। व्यवसायीहरूको ढक-तराजु नवीकरण गर्ने व्यवस्था नगरपालिकाबाटै मिलाइनेछ।
- छाडा कुकुर तथा चौपाया नियन्त्रण र व्यवस्थापन कार्यलाई निरन्तरता दिइनेछ।
- नगरमा अस्थायी बसोबास गर्ने र डेरामा बस्ने व्यक्तिहरूको तथ्याङ्क संकलन र अभिलेखीकरण गरिनेछ।

५. प्रशासनिक सुधार र कर्मचारी व्यवस्थापन

- नगरपालिकाको सेवालार्ई चुस्त र सेवाग्राहीमैत्री बनाउन कर्मचारीहरूको कार्यमूल्याङ्कनका आधारमा 'दण्ड र पुरस्कार' को व्यवस्था गरिनेछ।
- कर्मचारीहरूको क्षमता अभिवृद्धि गर्न नियमित तालिमहरू सञ्चालन गरिनेछ।

६. विविध

- २०७२ सालको भूकम्प पीडितहरूलाई भग्नावशेष व्यवस्थापन र नक्सा पास प्रक्रियामा सहजीकरण गरिनेछ।
- नगरपालिकाका लागि आवश्यक जग्गा खरिद र सार्वजनिक भवनहरूको मर्मत सम्भारका लागि बजेटको व्यवस्था गरिएको छ।

सभाध्यक्ष महोदय,

बजेटको सफलता यसको प्रभावकारी कार्यान्वयनमा भर पर्छ। स्रोतको सुनिश्चितता भएमा मात्र बजेटले अपेक्षा गरेका उपलब्धिहरू हासिल गर्न र नगरवासीहरूलाई गुणस्तरीय सेवा—सुविधा उपलब्ध गराउन सकिन्छ। त्यसैले, लक्ष्य अनुसारको राजस्व संकलन हुनु अनिवार्य छ। म यसै गरिमामय सभा र बजेट वक्तव्यमार्फत भक्तपुर नगरपालिकाका समस्त करदाता महानुभावहरूमा समयमै तोकिएको कर तिरी जिम्मेवार नागरिकको परिचय दिन र नगरको विकास र सेवा—सुविधाको हकदार बन्न हार्दिक अपिल गर्दछु।

नगरपालिकाको सीमित स्रोत र साधनको अधिकतम उपयोग गरी बजेट तयार गर्दा नगरवासीका सबै चाहना र आवश्यकताहरू एकैपटक सम्बोधन गर्न सम्भव हुँदैन। त्यसैले, हामीले प्राथमिकता र आवश्यकताका आधारमा स्रोत र साधनको उपलब्धतालाई मध्यनजर गर्दै यो बजेट तथा कार्यक्रम तयार पारेका छौं।

बजेट तर्जुमासँगै यसको सफल कार्यान्वयन अर्को महत्वपूर्ण पाटो हो। योजना तथा कार्यक्रमहरू समयमै र प्रभावकारी रूपमा सञ्चालन हुन सकेमा मात्र बजेटले लिएको उद्देश्य पूरा हुनेछ। त्यसैले, यो बजेटको पूर्ण र सफल कार्यान्वयनका लागि सम्बद्ध सबै पक्षलाई म हार्दिक अनुरोध गर्दछु।

अन्त्यमा, प्रस्तुत बजेट तथा कार्यक्रम तर्जुमा गर्ने प्रक्रियामा प्रत्यक्ष तथा परोक्ष रूपमा सहयोग पुऱ्याउनुहुने सम्पूर्ण कार्यपालिका सदस्यहरू, सञ्चार जगत, नगरवासी दाजुभाइ तथा दिदीबहिनीहरू, प्रमुख प्रशासकीय अधिकृत लगायत सम्पूर्ण कर्मचारी मित्रहरूलाई म हार्दिक धन्यवाद ज्ञापन गर्दछु। साथै, भक्तपुरको विकास प्रक्रियामा निरन्तर सहयोग उपलब्ध गराउने नेपाल सरकार, बागमती प्रदेश सरकार, सरोकारवाला सहयोगी संघ—संस्थाहरू र वडा एवं नगर स्तरीय सुझाव संकलन कार्यक्रममा सहभागी भई महत्वपूर्ण सुझाव दिनुहुने सम्पूर्ण नगरवासीहरूप्रति भक्तपुर नगरपालिकाको तर्फबाट हार्दिक आभार व्यक्त गर्दछु।

आगामी दिनमा पनि भक्तपुरको सर्वाङ्गीण विकासका लागि यहाँहरूको साथ, सहयोग र सद्भाव निरन्तर रहने विश्वासका साथ म यो बजेट वक्तव्य यहीं समापन गर्दछु।

धन्यवाद ।

मिति: २०८३ असार १० गते, बुधबार

रजनी जोशी

उप प्रमुख

भक्तपुर नगरपालिकाको आ.व. २०८३/८४ का लागि पुँजीगत खर्चतर्फका योजनाहरू					अनुसूचि-४
क्र.स.	योजनाको नाम	वडा नं.	बजेट बिनियोजन	बाह्य स्रोतबाट व्यहोर्ने	भ.न.पा.बाट व्यहोर्ने
अ)	योजना तथा सम्पदा अन्तर्गतका नगरस्तरीय क्रमागत योजनाहरू (पुँजीगत आन्तरिक खर्च)				
क)	भौतिक निर्माण सम्बन्धी नगरस्तरीय योजना				
१	अरनिको सभा भवन निर्माण कार्य	६	६०,०००,०००।००		६०,०००,०००।००
२	प्रदर्शनी केन्द्र निर्माण कार्य	२	१०,०००,०००।००		१०,०००,०००।००
३	ख्वप अस्पताल परिसर सहायक पूर्वाधार निर्माण कार्य (ठेक्का नं. दपकगलरल्चरधयचपकर०९२०८२२८३)	९	२०,०००,०००।००		२०,०००,०००।००
४	दरबार स्क्वायर स्थित सार्वजनिक शौचालय पुनःनिर्माण कार्य	२	४,०००,०००।००		४,०००,०००।००
५	सिलखे प्राङ्गारिक मल प्रशोधन केन्द्र पूर्वाधार निर्माण	१०	२०,०००,०००।००		२०,०००,०००।००
६	शिशु स्याहार तथा बाल विकास केन्द्र स्तरोन्नती कार्य	नपा	६,५००,०००।००		६,५००,०००।००
७	तकोकिवा स्थित बहुउद्देश्यीय भवन निर्माण कार्य	१	३५,०००,०००।००		३५,०००,०००।००
८	पार्किङ पूर्वाधार निर्माण कार्य	नपा	५,०००,०००।००		५,०००,०००।००
	जम्मा		१६०,५००,०००।००		१६०,५००,०००।००
ख)	सम्पदा संरक्षण सम्बन्धी नगरस्तरीय योजना				
१	दहि विनायक चोर्छे पुनःनिर्माण कार्य	५	६,५००,०००।००		६,५००,०००।००
२	त पुखु पेटी पुनःनिर्माण कार्य	१	५,०००,०००।००		५,०००,०००।००
३	इखालाछी मठ पुनःनिर्माण कार्य	४	१०,०००,०००।००		१०,०००,०००।००
४	लायकु पाहाँ छेँ पुनःनिर्माण कार्य	३	६,५००,०००।००		६,५००,०००।००
५	थंथु दरबार पुनःनिर्माण कार्य	३	१५,०००,०००।००		१५,०००,०००।००
	जम्मा		४३,०००,०००।००		४३,०००,०००।००
	जम्मा (क + ख)		२०३,५००,०००।००		२०३,५००,०००।००
आ)	बाह्य स्रोतद्वारा सञ्चालन हुने योजनाहरू (पुँजीगत खर्च)				
क)	सघीय सरकार (राष्ट्रिय योजना आयोग)				
१	समपुरक अनुदान				
१.१	अरनिको सभागृह भवन निर्माण कार्य	६	२२,५००,०००।००	४,५००,०००।००	१८,०००,०००।००
२	विशेष अनुदान				
२.१	खँचा नगर स्वास्थ्य केन्द्र र नपली स्वास्थ्य केन्द्रको सेवा गुणस्तर अभिवृद्धि कार्य	७, १	७,६००,०००।००	७,६००,०००।००	
३	सशर्त अनुदान				
	जम्मा		३०,१००,०००।००	१२,१००,०००।००	१८,०००,०००।००
ख)	बागमति प्रदेश				
१	समपुरक अनुदान				
क)	समाज सुधार माध्यमिक विद्यालय भवन निर्माण कार्य	८	३०,०००,०००।००	६,०००,०००।००	२४,०००,०००।००
ख)	ख्वप अस्पताल परिसर सहायक पूर्वाधार निर्माण कार्य	९	३०,०००,०००।००	६,०००,०००।००	२४,०००,०००।००
२	विशेष अनुदान				
क)	सिंहख्वातेमा खानेपानी ट्याङ्की निर्माण कार्य	१	७,०००,०००।००	७,०००,०००।००	

क्र.स.	योजनाको नाम	वडा नं.	बजेट विनियोजन	बाह्य स्रोतबाट व्यहोर्ने	भ.न.पा.बाट व्यहोर्ने
३	सशर्त अनुदान				
ग)	सैजु डेरी अगाडि निरज सैजुको घर जाने सडक निर्माण कार्य	१०	३,०००,०००।००	३,०००,०००।००	
घ)	खुप अस्पतालको लागि ःष्ठ खरिद कार्य	९	२३०,०००,०००।००	१५०,०००,०००।००	८०,०००,०००।००
	जम्मा		३००,०००,०००।००	१७२,०००,०००।००	१२८,०००,०००।००
ग)	सडक बोर्ड नेपाल				
१	चोकी अजिमादेखि सिंहखवाते बाटो स्तरोन्नती कार्य	१	१,०००,०००।००	३७०,०००।००	६३०,०००।००
२	भक्तपुर नगरपालिका अगाडिको ढुङ्गा छपाइ बाटो मर्मत कार्य	२	१,०००,०००।००	३७०,०००।००	६३०,०००।००
३	भक्तपुर जिल्ला प्रशासन कार्यालय अगाडिको ढुङ्गा छपाइ बाटो मर्मत कार्य	३	१,०००,०००।००	३७०,०००।००	६३०,०००।००
४	थुचोदेखि मंगलतीर्थ ध्वाकासम्म ढुङ्गा छपाइ बाटो मर्मत कार्य	४	१,०००,०००।००	३७०,०००।००	६३०,०००।००
५	५ नं. वडा कार्यालय अगाडिको ढुङ्गा छपाइ बाटो मर्मत कार्य	५	१,०००,०००।००	३७०,०००।००	६३०,०००।००
६	छुमा गणेशदेखि भोलाछैँसम्म ढुङ्गा छपाइ बाटो मर्मत कार्य	६	१,०००,०००।००	३७०,०००।००	६३०,०००।००
७	पुर्लाचादेखि न्यातासम्म ढुङ्गा छपाइ बाटो मर्मत कार्य	७	१,०००,०००।००	३७०,०००।००	६३०,०००।००
८	लिवाली क्षेत्रमा बाटो पीच कार्य	८	१,०००,०००।००	३७०,०००।००	६३०,०००।००
९	भीमशेन सतलदेखि बसिकुलासम्म ढुङ्गा छपाइ बाटो मर्मत कार्य	९	१,०००,०००।००	३७०,०००।००	६३०,०००।००
१०	नर्गाँचादेखि क्वाठण्डौसम्म ढुङ्गा छपाइ बाटो मर्मत कार्य	१०	१,०००,०००।००	३७०,०००।००	६३०,०००।००
	जम्मा		१०,०००,०००।००	३,७००,०००।००	६,३००,०००।००
	जम्मा (क + ख + ग)		३४०,१००,०००।००	१८५,८००,०००।००	१५२,३००,०००।००
इ)	आन्तरिक स्रोतद्वारा सञ्चालन हुने योजनाहरू (पुर्जीगत खर्च)				
क)	भौतिक पूर्वाधार तथा निर्माण				
१	देकोमिवाइतापाके जग्गा एकीकरण आयोजना	नपा	४०,०००,०००।००		४०,०००,०००।००
२	अरनिको सभा भवन निर्माण कार्य (चौथो चरण)	६	७०,०००,०००।००		७०,०००,०००।००
३	गत विगतका छुट, सालवसाली, क्रमागत योजना तथा कार्यक्रमहरूको सिर्जित दायित्व भुक्तानी एवं ठेक्का सम्पन्न गर्नका लागि तथा अन्य योजना भुक्तानी गर्न	नपा	२५,०००,०००।००		२५,०००,०००।००
४	सडक स्तरोन्नती योजना (पिच तथा ग्राभेलिङ कार्य)	नपा	१०,०००,०००।००		१०,०००,०००।००
५	खानेपानी तथा ढल निकास पूर्वाधार विकास योजना	नपा	५,०००,०००।००		५,०००,०००।००
६	खेलकुद पूर्वाधार निर्माण कार्य	नपा	७,५००,०००।००		७,५००,०००।००
७	विद्यालय भौतिक पूर्वाधार निर्माण कार्य	नपा	१०,०००,०००।००		१०,०००,०००।००
८	वातावरणीय सुधार तथा व्यवस्थापन कार्य	नपा	२,५००,०००।००		२,५००,०००।००
९	खोला नियन्त्रणका लागि रिटेनिड वाल निर्माण कार्य	नपा	२०,०००,०००।००		२०,०००,०००।००
१०	खोला तथा घाट सुधार कार्य	नपा	५,०००,०००।००		५,०००,०००।००
११	विपद व्यवस्थापन कार्य	नपा	५,०००,०००।००		५,०००,०००।००
१२	खैचा स्वास्थ्य चौकीको लागि आवश्यक थप पूर्वाधार निर्माण	७	३,०००,०००।००		३,०००,०००।००

क्र.स.	योजनाको नाम	वडा नं.	बजेट विनियोजन	बाह्य स्रोतबाट व्यहोर्ने	भ.न.पा.बाट व्यहोर्ने
१३	खप्तिलगंगा आँखा अस्पताल स्तरोन्नती कार्य	९	४,०००,०००।००		४,०००,०००।००
१४	भर्तिला बाटो खोल्ने कार्य	७	२,०००,०००।००		२,०००,०००।००
	जम्मा		२०९,०००,०००।००		२०९,०००,०००।००
ख)	सम्पदा जिर्णोद्धार तथा पुनः निर्माण				
१	गणेश स्तलव सन्ताना जग्गाहरू तथा पुनः निर्माण				
१	मंगलतीर्थ स्थित ताहा फल्चा निर्माण कार्य तथा घाट सुधार	३	५,०००,०००।००		५,०००,०००।००
२	नवदुर्गा चो छे पुनःनिर्माण कार्य	५	२,५००,०००।००		२,५००,०००।००
३	खौमा स्थित उमा महेश्वर मन्दिर, ब्राह्मे स्थित नारायण मन्दिर र थुनु दरवारमा सङ्ग्रहालय सञ्चालन तथा अनुसन्धानको लागि आवश्यक बजेट	नपा	१,५००,०००।००		१,५००,०००।००
४	नवदुर्गा नाच घर पूर्वाधार विकास कार्य	७	२,०००,०००।००		२,०००,०००।००
२	वडागत सम्पदा जिर्णोद्धार तथा पुनः निर्माण				
२.१	चोडा गणेश चोछे पुनःनिर्माण कार्य	१	२,५००,०००।००		२,५००,०००।००
२.२	इटाछे नारायण मन्दिर पुनःनिर्माण कार्य	२	२,५००,०००।००		२,५००,०००।००
२.३	मुक्तिमण्डव/पाटी पुनःनिर्माण कार्य	३	२,५००,०००।००		२,५००,०००।००
२.४	काँलाचा पाटी पुनःनिर्माण कार्य	४	२,५००,०००।००		२,५००,०००।००
२.५	चण्डी भगवती मन्दिर पुनः निर्माण कार्य	५	२,५००,०००।००		२,५००,०००।००
२.६	अँचा पोखरीको मन्दिर र पोखरी पुनः निर्माण कार्य	६	२,५००,०००।००		२,५००,०००।००
२.७	चोर्चा पाटी तथा हनुमान घाट पाटी पुनःनिर्माण कार्य	७	२,५००,०००।००		२,५००,०००।००
२.८	पुरानो जगातिको सतल पुनःनिर्माण कार्य	८	२,५००,०००।००		२,५००,०००।००
२.९	ब्रम्हायणी पाटी पुनःनिर्माण कार्य	९	२,५००,०००।००		२,५००,०००।००
२.१०	बेखाल पोखरी मर्मत सम्भार कार्य	१०	२,५००,०००।००		२,५००,०००।००
	जम्मा (ख.१ + ख.२)		३६,०००,०००।००		३६,०००,०००।००
ग)	वडास्तरीय योजनाहरू तथा वडागत मर्मत कार्य				
१	वडा नं १	१	६,०००,०००।००		६,०००,०००।००
२	वडा नं २	२	६,०००,०००।००		६,०००,०००।००
३	वडा नं ३	३	६,०००,०००।००		६,०००,०००।००
४	वडा नं ४	४	६,०००,०००।००		६,०००,०००।००
५	वडा नं ५	५	६,०००,०००।००		६,०००,०००।००
६	वडा नं ६	६	६,०००,०००।००		६,०००,०००।००
७	वडा नं ७	७	६,०००,०००।००		६,०००,०००।००
८	वडा नं ८	८	६,०००,०००।००		६,०००,०००।००
९	वडा नं ९	९	६,०००,०००।००		६,०००,०००।००
१०	वडा नं १०	१०	६,०००,०००।००		६,०००,०००।००
	जम्मा		६०,०००,०००।००		६०,०००,०००।००
	जम्मा (क + ख + ग)		३०५,०००,०००।००		३०५,०००,०००।००
ई)	विविध योजनाहरू (आन्तरिक स्रोतबाट पुँजीगत खर्च)				
१	परम्परागत शैलीमा घर निर्माण अनुदान		३,०००,०००।००		३,०००,०००।००
२	पति जग्गा संरक्षण तथा सिमाङ्कन		३,०००,०००।००		३,०००,०००।००

क्र.स.	योजनाको नाम	वडा नं.	बजेट बिनियोजन	बाह्य स्रोतबाट व्यहोर्ने	भ.न.पा.बाट व्यहोर्ने
३	विभिन्न कार्यक्रमहरूको मूँच , क्षुब्ध तथा उग्र लगायतका कागजातहरू तयार गर्नका लागि परामर्शदातालाई सम्झौता अनुसार भुक्तानी गर्न		५,०००,०००।००		५,०००,०००।००
४	बत्ती व्यवस्थापन, मिनि मास्त लाइट, सोलार बत्ती, सडक बत्ती, सिसिटिभि जडान, विविध इलेक्ट्रिफिकेशन तथा मर्मत सम्भार		१०,०००,०००।००		१०,०००,०००।००
५	महेश्वरी खेल मैदान, सहिद स्मृति खेल मैदान र फुटसल खेल मैदान निर्माण कार्य		२०,०००,०००।००		२०,०००,०००।००
	जम्मा		४१,०००,०००।००		४१,०००,०००।००
उ)	मर्मत कार्य (आन्तरिक स्रोतबाट पुँजीगत खर्च)	नपा	८,०००,०००।००		८,०००,०००।००
ऊ)	कार्यालयको अन्य पुँजीगत खर्चतर्फ (आन्तरिक स्रोतबाट पुँजीगत खर्च)				
१	फर्निचर	नपा	३,५००,०००।००		३,५००,०००।००
२	सवारी साधन	नपा	१५,०००,०००।००		१५,०००,०००।००
३	मेशिनरी औजार तथा उपकरण	नपा	२,०००,०००।००		२,०००,०००।००
४	भैपरी आउने पुँजीगत	नपा	५,०००,०००।००		५,०००,०००।००
५	जग्गा खरिद	नपा	१०,०००,०००।००		१०,०००,०००।००
	जम्मा		३५,५००,०००।००		३५,५००,०००।००
	कुल पुँजीगत खर्च जम्मा (अ + आ + इ + ई + उ + ऊ)		९३३,१००,०००।००	१८७,८००,०००।००	७४५,३००,०००।००

भक्तपुर नगरपालिका

अनुसूचि- १

आन्तरिक राजश्व तथा अनुदान आयको यथार्थ तथा अनुमान

रु.

क्र.सं.	विवरण	आ.ब.२०८१/०८३ को अनुमानित आय	आ.ब.२०८१/०८३ को जेठ मसान्त सम्मको यथार्थ	प्रगति प्रतिशत	आ.ब.२०८१/०८३ को आषाढ मसान्त सम्मको संसोधित अनुमान	आ.ब.२०८३/०८४ को अनुमानित
१	सम्पत्ति(घर जग्गा)तथा भूमिकर(मालपोत)	५०,०००,०००।००	४२,००१,७०७।००	८४।००	५०,०००,०००।००	५५,०००,०००।००
२	घर बहाल कर	४१,०००,०००।००	३७,१००,४९१।००	९०।४९	४२,५००,०००।००	४५,०००,०००।००
३	पसल बहाल । जग्गा बहाल । विटौरी	१३,५००,०००।००	१४,६४६,०८३।००	१०८।४९	१५,०००,०००।००	२०,०००,०००।००
४	सरसफाई सेवा शुल्क	१३,०००,०००।००	१०,६३४,४४५।००	८१।८०	१३,०००,०००।००	१३,५००,०००।००
५	नक्शापास दस्तुर	१३,०००,०००।००	१२,४५४,७०६।००	९५।८१	१३,५००,०००।००	१४,०००,०००।००
६	सिफारिश दस्तुर	१६,०००,०००।००	१४,४२८,५०५।००	९०।१८	१६,०००,०००।००	१६,५००,०००।००
७	पर्यटक सेवा शुल्क	३५०,०००,०००।००	२६६,६०३,६१७।००	७६।१७	२९०,०००,०००।००	३५०,०००,०००।००
८	व्यवसाय कर	३३,०००,०००।००	२८,४२७,४७७।००	८६।१४	३२,०००,०००।००	३३,५००,०००।००
९	दण्ड जरिवाना र धरौटी जफत	४,५५०,०००।००	३,१६६,०९२।००	६९।५८	४,०००,०००।००	४,५४०,०००।००
१०	पार्किङ शुल्क	५,०००,०००।००	३,३१८,७६०।००	६६।३८	४,०००,०००।००	५,०००,०००।००
११	नौका विहार (सिद्धपोखरी, कमलपोखरी, न:पुखु, भाजुपुखु)	७,५००,०००।००	४,५३१,४५०।००	६०।४२	५,०००,०००।००	७,५००,०००।००
१२	शिशु स्याहार केन्द्र	२,५००,०००।००	२,२३२,४००।००	८९।३०	२,५००,०००।००	३,०००,०००।००
१३	छायांकन दस्तुर तथा स्थान भाडा	७,०००,०००।००	६,३१८,०००।००	९०।२६	७,०००,०००।००	७,०००,०००।००
१४	ढल जोडाई तथा कम्पोष्ट विन	३,०००,०००।००	२,२७१,०२०।००	७५।७०	२,७००,०००।००	३,०००,०००।००
१५	कम्पोष्ट मल । नकुहिने पुनः प्रयोगी वस्तु विक्री	२,२००,०००।००	२,८३९,३९२।००	१२९।०६	३,२००,०००।००	३,५००,०००।००
१६	एम्बुलेन्स सेवा	७००,०००।००	४९२,८००।००	७०।४०	६००,०००।००	७००,०००।००
१७	आवास योजना	५०,०००,०००।००	६,२७२,२०३।००	१२।५४	१०,०००,०००।००	७०,०००,०००।००
१८	अन्य विविध	५,०००,०००।००	४,७३६,००३।००	९४।७२	५,०००,०००।००	५,०००,०००।००
१९	धारा । ढल निकासको बाटो मर्मत शुल्क	१,३००,०००।००	१,१८६,७८८।००	९१।२९	१,३००,०००।००	१,४००,०००।००
२०	शिक्षा क्षेत्रको आम्दानी(परिक्षा दस्तुर)	४,०००,०००।००	३,३४८,२००।००	८३।७१	३,५००,०००।००	४,०००,०००।००
२१	व्यक्तिगत घटना तथा लिखत प्रमाणिकरणदस्तुर	२,८००,०००।००	२,४३७,९९३।००	८७।०७	२,८००,०००।००	२,८००,०००।००
२२	शैक्षिक योगदान शुल्क	११,०००,०००।००	८,६८९,११०।००	७८।९९	१०,०००,०००।००	११,०००,०००।००
२३	सहकारी सामुदायिक विकास कोष	५,५००,०००।००	३,७४६,४२८।००	६८।१२	४,०००,०००।००	५,५००,०००।००
२४	हस्तकला सामान विक्री	५६०,०००।००	०।००	०।००	०।००	५६०,०००।००
२५	सहकारी साभेदारी बाट	५,०००,०००।००	०।००	०।००	०।००	५,०००,०००।००
२६	शैक्षिक ऋण तथा युवा उद्यमशिलता ऋणको व्याज	०।००	०।००	०।००	०।००	५,०००,०००।००
	आन्तरिक आय जम्मा	६४७,११०,०००।००	४८१,८८३,६७०।००	७४।४७	५३७,६००,०००।००	६९२,०००,०००।००

अनुसूचि- २

बाह्य श्रोत					
-------------	--	--	--	--	--

१	राजस्व बाण्डफाण्ड	२४१,१५५,७५५।००	१६४,९१५,००४।००	६८३९	१८०,०००,०००।००	२४९,१२७,६६२।६५
क	राजस्व बाण्डफाण्ड प्राप्ति (मालपोत कार्यालय)	८०,०००,०००।००	५४,०६९,७३६।००	६७।५९	६०,०००,०००।००	८४,०००,०००।००
ख	राजस्व बाण्डफाण्ड (संघ)	१०३,५२५,०९३।००	७८,१०८,८८२।००	७५।४५	८०,०००,०००।००	१०८,७०१,३४७।६५
ग	सवारी कर (प्रदेश)	५७,६३०,६६२।००	३२,७३६,३८६।००	५६।८०	४०,०००,०००।००	५६,४२६,३१५।००
२	नेपाल सरकारबाट प्राप्त अनुदान	१,०२५,४००,०००।००	८८१,२६५,७११।००	८५।९४	९५१,५४९,४५०।००	१,०३५,६००,०००।००
क	वित्तीय समानीकरण अनुदान	१९४,१००,०००।००	१७७,५०४,४५०।००	९१।४५	१७७,५०४,४५०।००	१९७,५००,०००।००
ख	सशर्त अनुदान	४५३,९००,०००।००	४५९,७४५,०००।००	१०१।२९	४५९,७४५,०००।००	४७२,०००,०००।००
ग	समपुरक अनुदान	१३,८००,०००।००	१२,३११,२३८।००	८९।२१	१३,८००,०००।००	४,५००,०००।००
घ	विशेष अनुदान	६,८००,०००।००	१,७००,०००।००	२५।००	६,८००,०००।००	७,६००,०००।००
ड.	सामाजिक सुरक्षा भत्ता	३५०,०००,०००।००	२२८,९०५,०२३।००	६५।४०	२९०००००००।००	३५०,०००,०००।००
च	सडक बोर्ड नेपाल	६,८००,०००।००	११०००००।००	१६।१८	३७०००००।००	४,०००,०००।००
३	प्रदेश सरकारबाट प्राप्त अनुदान	९४,७४५,०००।००	७९,६३२,०७०।००	८४।०५	९४,७४५,०००।००	२०१,७४२,०००।००
क	वित्तीय समानीकरण अनुदान	२१,२३४,०००।००	२१,२३४,०००।००	१००।००	२१२३४०००।००	१९,०४२,०००।००
ख	सशर्त अनुदान	५०,३११,०००।००	५०,३११,०००।००	१००।००	५०३११०००।००	१६३,७००,०००।००
ग	समपुरक अनुदान	१६,७००,०००।००	३६७५०००।००	२२।०१	१६७०००००।००	१२,०००,०००।००
घ	विशेष अनुदान	६,५००,०००।००	४४१२०७०।००	६७।८८	६५०००००।००	७,०००,०००।००
४	अन्य आय	१४०,०००,०००।००	९३,७४७,७७३।००	६६।९६	९३,७४७,७७३।००	३०,०००,०००।००
क	विविध	१४०,०००,०००।००	९३,७४७,७७३।००	६६।९६	९३,७४७,७७३।००	३०,०००,०००।००
	बाह्य श्रोत जम्मा	१,५०१,३००,७५५।००	१,२१९,५६०,५५८।००	८१।२३	१,३२०,०४२,२२३।००	१,५१६,४६९,६६२।६५
	आन्तरिक तथा बाह्य कूल जम्मा	२,१४८,४१०,७५५।००	१,७०१,४४४,२२८।००	७९।२०	१,८५७,६४२,२२३।००	२,२०८,४६९,६६२।६५
	नगद मौज्जात	३२४,७००,२४५।००	३८४,६०१,८७२।००		३८४,६०१,८७२।००	३४१,५३०,३३७।३५
	कूल जम्मा नगद मौज्जात समेत	२,४७३,१११,०००।००	२,०८६,०४६,१००।००	८४।३५	२,२४२,२४४,०९५।००	२,५५०,०००,०००।००

भक्तपुर नगरपालिका
नगरकार्यपालिकाको कार्यालय

अनुसूचि-३

आ.व. २०८२/८३ को जेठ ३१ सम्मको यथार्थ खर्च तथा आ.व. २०८३/८४ अनुमानित बजेट

क्र.सं.	संकेत नं	बजेट शिर्षक ब्यय	२०८२/०८३ मा विनियोजित बजेट	२०८३ जेठ ३१ सम्मको प्रगती	प्रगती प्रतिशत	२०८२/०८३ मसान्तको संशोधित अनुमान	संशोधित प्रतिशत	२०८३/०८४ को अनुमानित बजेट
		(क) चालु खर्च						
१	२११११	प्रशासनिक कर्मचारी तलब	११,५०,००,०००	८,८०,७७,३३७	७७%	९,६०,८४,३६८	८४%	१२,६५,००,०००
२	२११११	पर्यटन कर्मचारी तलब	३,००,००,०००	२,४०,२३,१५७	८०%	२,६२,०७,०८०	८७%	३,५०,००,०००
३	२११११	सफाई कर्मचारी तलब	८,६५,००,०००	७,०८,४५,१८९	८२%	७,७२,८५,६६१	८९%	१०,००,००,०००
४	२११११	नगर प्रहरी तलब	१,०५,००,०००	६८,८५,६८३	६६%	७५,११,६५४	७२%	१,०५,००,०००
५	२११११	शिशु स्याहार कर्मचारी तलब	१,३०,००,०००	७७,८०,८१३	६०%	८४,८८,१६०	६५%	१,३०,००,०००
६	२११२१	कर्मचारी पोशाक	५०,००,०००	३७,२०,००१	७४%	४०,५८,१८३	८१%	५०,००,०००
७	२११३२	प्रशासनिक कर्मचारी सहूलियत (खाजा/महंगी)	६०,००,०००	६०,७०,०००	१०१%	६६,२१,८१८	११०%	१,१५,००,०००
८	२११३२	पर्यटन कर्मचारी सहूलियत (खाजा/महंगी)	३०,००,०००	१६,७८,०००	५६%	१८,३०,५४५	६१%	३०,००,०००
९	२११३२	सफाई कर्मचारी सहूलियत (खाजा/महंगी)	५०,००,०००	५२,३३,२९८	१०५%	५७,०९,०५२	११४%	१,००,८०,०००
१०	२११३२	शिशुस्याहार कर्मचारी सहूलियत (खाजा/महंगी)	१०,००,०००	५,१६,०००	५२%	५,६२,९०९	५६%	१४,४०,०००
११	२११३५	कर्मचारी प्रोत्साहन तथा पुरस्कार	७०,००,०००	३८,७८,१४०	५५%	४२,३०,६९८	६०%	७०,००,०००
१२	२१२१३	योगदानमा आधारित बीमा कोष	१२,००,०००	७,३३,२००	६१%	७,९९,८५५	६७%	१२,००,०००
१३	२२४१३	सफाई करार पारिश्रमिक र पोशाक सुविधा	१,९०,००,०००	१,३४,०८,९९८	७१%	१,४६,२७,९९८	७७%	२,५०,००,०००
१४	२११२३	औषधि उपचार	१५,००,०००	१२,१२,६२०	८१%	१३,२२,८५८	८८%	२०,००,०००
१५	२१२१४	कर्मचारी कल्याण कोष	५,००,००,०००	५,००,००,०००	१००%	५,००,००,०००	१००%	५,००,००,०००
१६	२११३९	अन्य भत्ता	२०,००,०००	१९,३९,८६९	९७%	२०,००,०००	१००%	२५,००,०००
१७	२११४१	पदाधिकारी बैठक भत्ता (कार्यपालिका)	५,००,०००	३,१७,०००	६३%	३,४५,८१८	६९%	५,००,०००
१८	२११४१	समिति बैठक भत्ता	२०,००,०००	१०,०९,०००	५०%	११,००,७२७	५५%	२०,००,०००
१९	२११४२	वडा समिति बैठक भत्ता	२०,००,०००	९,६५,०००	४८%	१०,५२,७२७	५३%	२०,००,०००
२०	२११४२	पदाधिकारी अन्य सुविधा	१,१०,००,०००	७५,४६,६३४	६९%	८२,३२,६९२	७५%	१,१०,००,०००
२१	२२१११	पानी तथा विजुली खर्च	९०,००,०००	७२,४६,०५९	८१%	७९,०४,७९२	८८%	१,००,००,०००
२२	२२११२	सञ्चार महशुल (टेलिफोन)	२५,००,०००	१५,३८,६८४	६२%	१६,७८,५६४	६७%	२६,००,०००
२३	२२२१२	सवारी इन्धन	३०,००,०००	२०,८९,०४०	७०%	२२,७८,९५३	७६%	३३,००,०००
२४	२२२१२	सफाई इन्धन खर्च	२,५०,००,०००	१,७०,०४,९४८	६८%	१,८५,५०,८५२	७४%	२,७५,००,०००
२५	२२३१४	अन्य इन्धन	२,००,०००	०	०%	०	०%	२,२०,०००
२६	२२२१३	मर्मत तथा सम्भार सामान समेत	२५,००,०००	१२,४७,६५९	५०%	१३,६१,०८३	५४%	२५,००,०००
२७	२२२१३	सफाई गाडी मर्मत	१,५०,००,०००	८९,३६,९०८	६०%	९७,४९,३५४	६५%	१,६५,००,०००
२८	२२२१४	बीमा तथा नविकरण खर्च	२५,००,०००	१५,०१,४०८	६०%	१६,३७,८९९	६६%	२५,००,०००
२९	२२२२१	मेशिनरी औजार मर्मत सम्भार तथा सञ्चालन	१०,००,०००	१,५५,१०६	१६%	१,६९,२०७	१७%	५,००,०००
३०	२२२३१	निर्मित सार्वजनिक सम्पत्तिको मर्मत सम्भार खर्च	२०,००,०००	१८,८०,६३५	९४%	२०,००,०००	१००%	२५,००,०००
३१	२२३११	मसलन्द तथा कार्यालय सामग्री	४०,००,०००	१८,६२,०५४	४७%	२०,३१,३३२	५१%	४०,००,०००

क्र.सं.	संकेत नं	बजेट शिर्षक ब्यय	२०८२।०८३ मा विनियोजित बजेट	२०८३ जेठ ३१ सम्मको प्रगती	प्रगती प्रतिशत	२०८२।०८३ मसान्तको संशोधित अनुमान	संशोधित प्रतिशत	२०८३।०८४ को अनुमानित बजेट
३२	२२३१३	पुस्तक तथा पुस्तकालय सामग्री	४०,००,०००	१२,३६,१८१	३१%	१३,४८,५६१	३४%	४०,००,०००
३३	२२३१५	पत्रपत्रिका, छपाई तथा सूचना प्रकाशन खर्च	१,२५,००,०००	८१,००,५५४	६५%	८८,३६,९६८	७१%	१,३०,००,०००
३४	२२३१९	अन्य कार्यालय संचालन खर्च	३५,००,०००	३२,९०,१६६	९४%	३५,००,०००	१००%	४०,००,०००
३५	२११२२	शिशु स्याहार केन्द्रका बालबालिकाहरूको खाजा	१५,००,०००	६,२७,७४९	४२%	६,८४,८१७	४६%	१५,००,०००
३६	२११२२	शिशु स्याहार केन्द्रका सामान	१०,००,०००	३८,६०३	४%	४२,११२	४%	१०,००,०००
३७	२२४११	परामर्श तथा अन्य सेवा शुल्क कानूनी सल्लाहकार र लेखापरिक्षक समेत	१०,००,०००	९,८४,१४०	९८%	१०,७३,६०७	१०७%	१५,००,०००
३८	२२४१२	सूचना प्रणाली तथा सफ्टवेयर, एफ.एम र टेलिभिजन संचालन	५०,००,०००	३६,८५,४७५	७४%	४०,२०,५१८	८०%	६०,००,०००
३९	२२४१४	सरसफाई सामान र सेवा शुल्क	१,५०,००,०००	१,५०,००,०००	१००%	१,५०,००,०००	१००%	२,५०,००,०००
४०	२२५११	कर्मचारी तालिम खर्च	५,००,०००	१,४१,२५०	२८%	१,५४,०९१	३१%	१०,००,०००
४१	२२५२१	उत्पादन सामग्री / सेवा खर्च	६०,००,०००	३२,६६,२२५	५४%	३५,६३,१५५	५९%	६०,००,०००
४२	२२६१२	भ्रमण खर्च	१०,००,०००	६,५१,४३९	६५%	७,१०,६६१	७१%	१०,००,०००
४३	२२६१३	विशिष्ट व्यक्ति तथा प्रतिनिधि मण्डलको भ्रमण खर्च	१०,००,०००	१,४१,८६९	१४%	१,५४,७६६	१५%	१०,००,०००
४४	२२७११	विविध खर्च	५०,००,०००	२८,०८,८६८	५६%	३०,६४,२२०	६१%	५०,००,०००
४५	२२७२१	नगरसभा संचालन खर्च / वार्षिक कार्यक्रम	१५,००,०००	३,५१,१७८	२३%	३,८३,१०३	२६%	१५,००,०००
४६	२२७२१	नगरपालिका दिवस एवम वार्षिक कार्यक्रम	५,००,०००	०	०%	०	०%	२,५०,०००
४७	२४२१३	अन्य वितीय संस्थाको ऋणको सेवा शुल्क कमिशन तथा सेवा शुल्क भुक्तानी	२,००,००,०००	७३,९५,७१८	३७%	८०,६८,०५६	४०%	५०,००,०००
४८	२५३११	शैक्षिक संस्थाहरूलाई सहायता	२,००,००,०००	५०,००,०००	२५%	५४,५४,५४५	२७%	१,००,००,०००
४९	२५३१२	स्वास्थ्य संस्था सहायता (खुप अस्पताल संचालन)	३,००,००,०००	१,५०,००,०००	५०%	१,५०,००,०००	५०%	३,००,००,०००
५०	२५३१२	स्वास्थ्य संस्था सहायता (खैचा स्वास्थ्य चौकी संचालन)	०	०	०%	०	०%	३०,००,०००
५१	२५३१५	चिस्यान केन्द्र संचालन	०	०	०%	०	०%	३०,००,०००
५२	२५३१५	आदर निकेतन संचालन	५०,००,०००	०	०%	०	०%	२५,००,०००
५३	२५३१४	सांस्कृतिक संघ संस्थालाई सहायता	१,००,०००	४३,२००	४३%	५०,०००	५०%	१,००,०००
५४	२५३१५	कडा रोगका विरामी सहयोग	५०,००,०००	३०,००,०००	६०%	३६,००,०००	७२%	५०,००,०००
५५	२५३१२	स्वास्थ्य संस्था सहायता (सामुदायिक विकास कोष)	५०,००,०००	३७,४६,४२८	७५%	३७,४६,४२८	७५%	५०,००,०००
५६	२७२१२	प्रकोप व्यवस्थापन कोष	२५,००,०००	२५,००,०००	१००%	२५,००,०००	१००%	२५,००,०००
५७	२२५२२	सहकारी प्रवर्द्धन कार्यक्रम खर्च	१०,००,०००	०	०%	०	०%	५,००,०००
५८	२७२१२	उद्धार, राहत तथा पुनस्थापन खर्च	२५,००,०००	४,५०,०००	१८%	५,००,०००	२०%	१५,००,०००
५९	२८१४२	जग्गा तथा घर भाडा	५०,००,०००	४,७६,३२४	१०%	३०,००,०००	६०%	४०,००,०००
६०	२८१४३	सवारी साधन तथा मेशिनरी औजार भाडा	५,००,०००	१३,२००	३%	१५,८४०	३%	५,००,०००
६१	२८२११	राजस्व फिर्ता	५,००,०००	५०,०००	१०%	६०,०००	१२%	५,००,०००
६२	२२५२९	विभिन्न समितिको कार्यक्रम						
	२२५२९	१. युवा तथा खेलकुद समिति	१,००,००,०००	६८,२२,३५१	६८%	८१,८६,८२१	८२%	१,००,००,०००
	२२५२९	२. अपाङ्ग समिति	१५,००,०००	४,८३,५८९	३२%	१०,००,०००	६७%	१५,००,०००
	२२५२९	३. महिला बालबालिका तथा स. कल्याण समिति	२५,००,०००	१७,८९,९८६	७२%	२१,४७,९८३	८६%	२५,००,०००

क्र.सं.	संकेत नं	बजेट शिर्षक ब्यय	२०८२।०८३ मा विनियोजित बजेट	२०८३ जेठ ३१ सम्मको प्रगती	प्रगती प्रतिशत	२०८२।०८३ मसान्तको संशोधित अनुमान	संशोधित प्रतिशत	२०८३।०८४ को अनुमानित बजेट
	२२५२९	४. वातावरण तथा पर्यटन समिति	४०,००,०००	३१,४४,३८०	७९%	३७,७३,२५६	९४%	५०,००,०००
	२२५२९	५. कृषि समिति	४५,००,०००	६,९७,७७८	१६%	८,३७,३३४	१९%	४०,००,०००
	२२५२९	६. आर्थिक समिति / सहकारी, लेखा समिति	५,००,०००	०	०%	०	०%	२,००,०००
	२२५२९	७. निर्माण समिति	३,००,०००	०	०%	०	०%	२,००,०००
	२२५२९	८. खानेपानी व्यवस्थापन	१०,००,०००	०	०%	०	०%	२,००,०००
	२२५२९	९. विद्येयक समिति	१,००,०००	०	०%	०	०%	२,००,०००
	२२५२९	१०. न्यायिक समिति	२,००,०००	०	०%	०	०%	२,००,०००
	२२५२९	११. शिक्षा स्वास्थ्य र संस्कृति समिति	४,५०,००,०००	३,७४,७७,२३१	८३%	४,२०,००,०००	९३%	५,००,००,०००
६३	२२५२२	कोसेली घर, हस्तकला संचालन खर्च	८०,००,०००	५०,००,०००	६३%	५०,००,०००	६३%	८०,००,०००
६४	२२५२२	भक्तपुर महोत्सव तथा अन्य महोत्सव	१०,००,०००	०	०%	०	०%	१०,००,०००
६५	२२५२२	जिवित संग्राहलय	५०,००,०००	०	०%	०	०%	२५,००,०००
६६	२२५२२	लघु उद्यम विकास कार्यक्रम (तालिम)	५०,००,०००	०	०%	०	०%	१५,००,०००
६७	२२५२२	आन्तरिक रोजगारी सृजना	५,००,०००	०	०%	०	०%	५,००,०००
६८	२२५२२	अव्यवस्थित वस्ति अध्ययन						५,००,०००
६९	२८९११	भैपरी आउने चालु	५०,००,०००	०	०%	०	०%	२०,१०,०००
		जम्मा	६८,८१,००,०००	४७,२७,१६,३२१	६९%	५१,२९,११,६८१	७५%	७२,६२,००,०००
७०	२६३३२	(ख) संघ सशर्त चालु अनुदान						
		शिक्षा	४१,१५,००,०००	३५,६५,०६,७७७	८७%	३७,५०,३७,०००	९१%	४३,१८,००,०००
		स्वास्थ्य	१,३९,६०,०००	३८,३८,८३३	२७%	१,३९,६०,०००	१००%	१,४५,६०,०००
		कृषि	१२,००,०००	९८,१००	८%	५,००,०००	४२%	१४,००,०००
		उद्योग / उद्यम	१७,००,०००	७,४५,२१५	४४%	१६,००,०००	९४%	१२,००,०००
		अन्य	१२,७२,०००	४,९३,४२४	३९%	१०,००,०००	७९%	२०,००,०००
		कडा रोगका विरामी सहयोग	१,०५,४०,०००	१,३९,६५,०००	१३२%	१,३९,६५,०००	१३२%	१,९८,४०,०००
		सामाजिक सुरक्षण तथा संरक्षण	७,२८,०००	५,४४,७६८	७५%	७,२८,०००	१००%	१२,००,०००
		जम्मा	४४,०९,००,०००।००	३७,६१,९२,११६।९८	८५%	४०,६७,९०,०००।००	९२%	४७,२०,००,०००।००
								०
७१	२६३३२	(ग) प्रदेश सशर्त चालु						०
		प्रदेश स्वास्थ्य	२,७०,००,०००	१,१२,०९,३२५	४२%	२,००,००,०००	७४%	०
		प्रदेश शिक्षा	३९,६३,०००	२७,०७,१६६	६८%	३९,६३,०००	१००%	०
		प्रदेश कृषि	१,५०,००,०००	४७,९७,०१६	३२%	१,५०,००,०००	१००%	७५,००,०००
		प्रदेश अन्य	३,४८,०००	३,०५,३१४	८८%	३,४८,०००	१००%	३२,००,०००
		जम्मा	४,६३,११,०००	१,९०,१८,८२१	४१%	३,९३,११,०००	८५%	१,०७,००,०००
								०
७२	२७१११	(घ) सामाजिक सुरक्षा	३५,००,००,०००	२२,८९,०५,०२३	६५%	२९,००,००,०००	८३%	३५,००,००,०००
								०

क्र.सं.	संकेत नं	बजेट शिर्षक ब्यय	२०८२।०८३ मा विनियोजित बजेट	२०८३ जेठ ३१ सम्मको प्रगती	प्रगती प्रतिशत	२०८२।०८३ मसान्तको संशोधित अनुमान	संशोधित प्रतिशत	२०८३।०८४ को अनुमानित बजेट
जम्मा (क + ख + ग + घ)			१५२,५३,११,०००	१०९,६८,३२,२८२	७२%	१२४,९०,१२,६८१	८२%	१५५,८९,००,०००
								०
		(ङ) पूँजीगत						०
		जम्मा पूँजी	८०,४८,००,०००	४५,४६,५२,७९२	५६%	५४,५३,४९,०२२	६८%	९३,३१,००,०००
जम्मा चालु र पूँजी खर्च			२,३३,०१,११,०००	१,५५,१४,८५,०७४	६७%	१,७९,४३,६१,७०३	७७%	२,४९,२०,००,०००
		(च) वित्तिय व्यवस्था						
१		शैक्षिक ऋण	१,५०,००,०००	१,५०,००,०००	१००%	१,५०,००,०००	१००%	२,००,००,०००
२		कृषि ऋण	३०,००,०००	०	०%	०	०%	३०,००,०००
३		युवा उद्यमशिलता ऋण	५०,००,०००	५०,००,०००	१००%	५०,००,०००	१००%	५०,००,०००
४		साँवा भुक्तानी	१२,००,००,०००	८,६३,५२,०५,४१६	७२%	८,६३,५२,०५,४१६	७२%	३,००,००,०००
		जम्मा	१४,३०,००,०००	१०,६३,५२,०५५	७४%	१०,६३,५२,०५५	७४%	५,८०,००,०००
जम्मा (क + ख + ग + घ + ङ + च)			२,४७,३१,११,०००	१,६५,७८,३७,१२९	६७%	१,९०,०७,१३,७५,७६५	७७%	२,५५,००,००,०००